

ગરવી નવક્રાન્તિ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 17 •ISSUE: 04 DATE: 26-01-2013 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
હા()ના()

If undelivered pl.return to
સરનામાનું સ્વીકૃત ઉપાડવા લગર
પરત કરો

કાચલિય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદા
પાલડી, અમદાવાદ - ૭



સુદાનમાંથી ૨૩૦૦ ખ્રિસ્તીઓને બાર્નાબાસ ફંડે સલામત સ્થળાંતર કરાવ્યું

ચાર મહિનાથી શરૂ કરાયેલા સ્થળાંતરમાં બાર્નાબાસ ફંડ દ્વારા સુદાનમાં વસતા ખ્રિસ્તીઓને સલામત રીતે ખસેડાયા હતા. સ્થળાંતર કરવાનો હેતુ એ છે કે અહીયા મુસ્લીમોની વસતી બહુમતીમાં છે અને તેઓના દ્વારા ખ્રિસ્તીઓની ખુબજ મોટા પ્રમાણમાં સતાવણી કરવામાં આવી રહી છે. સાઉથ સુદાને ૨૦૧૧માં સ્વતંત્રતા મળ્યા બાદ સાઉથ સુદાનમાં વસતા ખ્રિસ્તીઓએ તેમના નાગરિકી અધિકારો ગુમાવ્યા છે અને તેમને અહીયાંથી સ્થળાંતર કરવા માટે મજબુર કરવામાં આવી રહ્યા છે. સુદાનીસ પ્રેસિડેન્ટ ઓમર-અલ- બસીરે જણાવ્યું હતું કે તેઓ ઈસ્લામીક બંધારણ અને શરીયા કાયદાને વધારે મજબુત કરવા માંગે છે. બાર્નાબાસ સ્થળાંતર પ્રોગ્રામ પ્રમાણે સાઉથ સુદાનમાં ખ્રિસ્તીઓની વસતી વધારે છે. હજુ બીજા ૧૫૦૦ લોકોને સ્થળાંતર કરવામાં મદદ કરવામાં આવશે.

ડો. પેટ્રીક સુખદેવ, ઈન્ટરનેશનલ ડાયરેક્ટર ઓફ બાર્નાબાસ ફંડ દ્વારા જણાવ્યું હતું કે અમારા આ સ્થળાંતર કાર્યક્રમમાં ઈશ્વર તરફથી અજાયબ મદદ મળી રહી છે. જો કે આ કાર્યમાં ઘણી બધી રુકાવટો અને મુશ્કેલીઓ આવે છે. પરંતુ દરેક વખતે ઈશ્વરે અમારા માટે માર્ગો ખોલ્યા છે. જે અમારા માટે અકલ્પનીય છે. અમો ઈશ્વરને પ્રાર્થના કરીએ છીએ કે હજુ ઘણા બધા ખ્રિસ્તી ભાઈઓ-બહેનો અને બાળકો ત્યાં મુશ્કેલીઓનો સામનો કરી રહ્યા છે તેમને સલામત રીતે ખસેડવામાં આવે.

પાકિસ્તાનમાં રાજકીય પરિસ્થિતિ ગંભીર બની રહી છે

પાકિસ્તાની સંસદ સમક્ષ દેખાવકારો અહો જમાવીને બેઠા છે. અને સરકારને સત્તા છોડવા તેમજ સંસદ અને વિધાનસભા વખેરી નાંખવાનું અલ્ટીમેટમ અપાયું છે. બીજી બાજુ પાકિસ્તાનની સુપ્રીમ કોર્ટ દ્વારા વડાપ્રધાન રાજા પરવેઝ અશરફની ધરપકડનો આદેશ અપાયો છે. એક ધાર્મિક ધર્મગુરુ તાહિર-ઉલ-કાદરીએ લોકશાહી સરકારનો અંત લાવવાનો આદેશ જારી કર્યો છે. અને તેમની સાથે તેમના સર્મથકો જોડાયા છે. પાકિસ્તાનની સરકાર કોર્ટ, કટ્ટરવાદીઓ અને લોકોના વિરોધ વચ્ચે પીસાઈ ગઈ છે. લોકોનું અન્યત્ર ધ્યાન દોરવા માટે સરકાર દ્વારા ભારતની સરહદો પર છમકલાં થઈ શકે છે જેથી આંતરિક લડાઈ સામે સરકારને સત્તા જાળવી રાખવા માટે સમય મળી શકે. થોડાક દિવસો પહેલા બનેલી ઘટના સૈનિકોનું શીશા હનન એ આવી એક પ્રકીયા હોઈ શકે છે. દેશમાં કાયદો અને વ્યવસ્થા એકદમ કથળી ગઈ હોવાનું કેટલાક સુત્રોનું કહેવું છે. હાલની રાજકીય પરિસ્થિતિમાં પાકિસ્તાનમાં લોકશાહીનો ધ્વંશ થાય તેવું જણાઈ રહ્યું છે. ફરીથી કદાચ લશ્કર સત્તા કબજે કરી શકે છે.

આફ્રિકાના દેશોમાં ખ્રિસ્તીઓ પર હુમલા કરવામાં માલી પ્રથમ સ્થાને છે

વર્લ્ડ વોય લિસ્ટ, ઓપન ડોર દ્વારા જારી કરવામાં આવ્યું તેમાં આફ્રિકાના દેશોમાં ખ્રિસ્તીઓ વિરુદ્ધ સતાવણીનું પ્રમાણ વધી ગયું છે. પ્રથમ વાર માલીએ ખ્રિસ્તીઓના વિશ્વાસ સામે ચાલી રહેલ સતાવણી કરવામાં અગ્રસ્થાને પહોચ્યું છે. જે દેશોમાં સતાવણી કરવામાં આવી રહી છે તે પૈકી ટાન્ઝાનીયા, કેન્યા, યુગાન્ડા, નાઈજીરિયા વર્લ્ડ વોય લીસ્ટમાં અગ્ર સ્થાને હતા. ઓપન ડોરના જણાવ્યા પ્રમાણે કટ્ટરવાદીઓએ આફ્રિકન દેશોમાં પોતાની વગ વધારી દીધી છે. નાઈજીરિયાના કેટલાક ભાગોમાં બોકો હરામ, દ્વારા ખ્રિસ્તીઓ પર હુમલા કરાતા રહ્યા છે. પરંતુ માલી સાતમા સ્થાને હતું તે એકાએક પ્રથમ સ્થાને આવી ગયું છે. ઓપન ડોર યુકેના ચીફ એક્ઝીક્યુટીવ ઈડી લાયલના જણાવ્યા પ્રમાણે માલીનો કટ્ટરવાદીઓ મોડલ તરીકે ઉપયોગ કરવા માંગે છે. પરિસ્થિતિ તંગ છે. પરંતુ આ વિસ્તારના ખ્રિસ્તીઓ સજાગ બન્યા છે. પરંતુ નોર્થન રાજ્યોમાં તેઓ તેમનું અસ્તિત્વ જાળવી શકશે કે કેમ એ એક પ્રશ્ન છે. નોર્થ કોરીયામાં કોમ્યુનિસ્ટ પાર્ટી દ્વારા જે ખ્રિસ્તીઓ બાયબલ રાખે છે તેઓને પણ જેલમાં ધકેલી દેવામાં આવે છે. સતાવણીના મામલે સીરીયા ૧૧માં ક્રમે આવે છે. ઓપન ડોર દ્વારા ચેતવણી જારી કરવામાં આવી છે કે તેઓ ચોતરફથી ઘેરાયેલા છે. જેમાં જેહાદીઓએ સીરીયામાં પ્રવેશ કરી લીધો છે. અને તેમની પાસે ખ્રિસ્તીઓ વિરુદ્ધનો એજન્ડા છે. જેથી એવું માની શકાય કે સીરીયામાં ખ્રિસ્તીઓનું રહેવું તકલીફો ભરેલું હશે. છેલ્લા માસ સુધીમાં હજારો ખ્રિસ્તીઓ સીરીયામાંથી ભાગી છુટ્યા છે. ચીનની પરિસ્થિતિમાં કંઈક સુધાર જણાયો છે પરંતુ હજુ સુધી હજારો ખ્રિસ્તીઓ જેલમાં બંધ છે. મીડલ ઈસ્ટ અને નોર્થ આફ્રિકામાં કટ્ટરવાદીઓને કારણે ચર્ચને મુશ્કેલીઓ ભોગવવી પડશે.

ઇન્ડોનેશીયામાં ખ્રિસ્તીઓના અધિકારોનું હનન થઈ રહ્યું છે

ગત વર્ષે ઈન્ડોનેશીયામાં ધાર્મિક સ્વાતંત્રતાના ભંગ માટે ૫૦ જેટલા કેસો બન્યા છે. અને હજુ તે વધતા રહ્યા છે જે ચિંતાજનક બાબત છે. ઈન્ડોનેશીયામાં વસતા ખ્રિસ્તી ધર્મ પાળતા લોકો, મુસ્લીમ સંપ્રદાયના લોકો તરફથી હિંસા, અને સતાવણીનો ભોગ બની રહ્યા છે. ૨૦૧૨માં ખ્રિસ્તીઓ વિરુદ્ધ બનેલી ઘટનાઓ બાબતે ચિંતા વ્યક્ત કરતાં બોનાર ટીગોર નેપોસ્પોસ, ડેપ્યુટી ચેરમેન, જકાર્તા સ્થિત સેતારા ઈન્સ્ટીટ્યુટ ફોર ડેમોક્રેસી એન્ડ પીસ દ્વારા સ્ટાર ન્યુઝને જણાવ્યું હતું.

ધાર્મિક સ્વાતંત્રતા હનન ના ૨૬૪ કેસો પૈકી ૫૦ કેસોમાં માત્ર ખ્રિસ્તીઓને જ ૨૦૧૨ના વર્ષમાં નિશાન બનાવાયા હતા. ૨૦૧૧ માં ખ્રિસ્તીઓ વિરુદ્ધ ૫૪ કેસો બન્યા હતા. જ્યારે ૨૦૧૦ની સાલમાં ૭૫ કેસો બન્યા હતા. ૨૦૧૨માં ધાર્મિક લઘુમતીઓ વિરુદ્ધ ૩૭૧ કેસો બન્યા હતા. છેલ્લા બનાવો મુજબ ચર્ચમાં જતા ખ્રિસ્તીઓ પર સડેલા ઈંડા ફેંકવામાં આવ્યા હતા. જેઓ બેકાસી ખાતે નાતાલની સંધ્યાને પ્રેચર મીટીંગમાં ભાગ લેવા જતા હતા. સ્ટાર ન્યુઝના જણાવ્યા પ્રમાણે એચકેબીપી અને મુસ્લીમ સંપ્રદાયના લોકો વચ્ચે ઘર્ષણ ચાલી રહ્યું છે. મુસ્લીમો ચર્ચનો વિરોધ કરી રહ્યા છે. બેકાસી વહીવટકર્તાઓ દ્વારા આ ચર્ચ બિલ્ડીંગને ૨૦૦૯ના વર્ષમાં બંધ કરવામાં આવ્યું હતું. જો કે ત્યાંની સુપ્રીમ કોર્ટે ચર્ચની તરફેણમાં ચુકાદો આપ્યો હોવા છતાં સ્થાનિક વહીવટીતંત્રએ ચર્ચને બંધ રાખ્યું છે. આ ચર્ચ ઉપર ભુતકાળમાં ઘણી વખત હુમલાઓ કરવામાં આવ્યા હતા.

જેથી આ બે ચર્ચના સભ્યો દ્વારા નાતાલના દિવસે પ્રેસિડેન્ટ પેલેસ, જકાર્તા સામે પ્રેચર મીટીંગ યોજવામાં આવી હતી. જે તેમના ચર્ચને સ્થાનિક વહીવટીતંત્ર દ્વારા બંધ કરવામાં આવ્યું હતું તેના વિરોધમાં તેમણે આ મીટીંગ કરી હતી. સ્ટાર ન્યુઝના જણાવ્યા પ્રમાણે ઈન્ડોનેશીયા ઉલેમા કાઉન્સિલે સરકારના તમામ પ્રતિનિધિઓને માટે ફતવો જાહેર કર્યો હતો કે કોઈપણ મુસ્લીમે ખ્રિસ્તીઓને નાતાલની મુબારકબાદી આપવી નહી. તેઓએ ઈન્ડોનેશીયાના પ્રેસિડેન્ટને પણ નાતાલ ઉજવણીમાંથી બાકાત રહેવા જણાવ્યું હતું.



સેંટ રીટા કેથોલીક ચર્ચ, કુડુના, નાઈજીરિયા ખાતે ગત ઓક્ટો. માં થયેલા આત્મઘાતી બૉમ્બરના હુમલામાં ૭ લોકોના જાન ગયા હતા.



ગરવી નવક્રાંતિ

કેન્દ્રીય સરકારે બજેટ પહેલાં કેટલાક નીતિવિષયક નિર્ણયો લેવાનું ચાલુ કર્યું તેના ભાગ રુપે ડીઝલ ઉપર ભાવ વધારો કર્યો. ડીઝલની સામે ભાવ વધારાની સામે પેટ્રોલમાં ભાવ ઘટાડો કર્યો તેમજ ગેસ સિલિન્ડર માં ત્રણ સિલિન્ડર સબસીડી સાથે આપવામાં વધારો કર્યો. ગેસ સિલિન્ડરમાં કુલ નવ સિલિન્ડર હવે પ્રત્યેક જોડાણધરાવતા ગ્રાહકોને ઉપલબ્ધ થશે. તેથી થોડીક રાહત અનુભવાશે. જો કે ડીઝલના ભાવ વધારાને કારણે અન્ય ચીજવસ્તુઓ પર પણ ભાવ વધારો આવશે. મોંઘવારી ઘટવાની કોઈ શક્યતા દેખાતી નથી. સરકારની ઉપર સબસીડીનો જે બોજો છે તે ઘટાડવા માટે તેમણે નાપસંદ એવા નિર્ણયો લેવા પડે. કોઈપણ પક્ષની સરકાર હોય તો તેમને આર્થિક મોરચે લડવા માટે એવા પગલાં લેવા પડે, પરંતુ સામાન્ય લોકોને તેનાથી વધુ બોજો વહન કરવો પડે તેવાં નિર્ણયો લેવાથી સરકારની આબરુને ધક્કો લાગે. વિરોધ પક્ષો પાસે એવી કોઈ રણનીતિ કે સુઝાવ હોવા જોઈએ જે સરકારને અને દેશના સામાન્ય લોકોને મદદરુપ બની શકે. માત્ર વિરોધ કરવા ખાતર જ નહીં. પરંતુ તે વિરોધ સુચારો હોવા જોઈએ. રાજ્ય સરકારોએ જો લોકોને મદદરુપ બનવું જ હોય તો સ્થાનિક કરવેરાના માળખામાં સુધારા કરવા જોઈએ. પરંતુ કોઈપણ રાજ્ય સરકારો આ બાબતે ચિંતન કરતી નથી.

યુપીએની સરકાર ૨૦૧૪ની લોકસભાની ચુંટણીઓને ધ્યાનમાં રાખીને બજેટ તૈયાર કરશે. જેમાં એવી કેટલીક જોગવાઈઓ હશે જે સામાન્ય જનતાનું ધ્યાન કેન્દ્રીત કરશે. મોંઘવારીને નાથવા માટે સરકારે કેટલાક કડવા નિર્ણયો પણ લેવા જરૂરી છે.

દેશમાં ગરીબો વધુ ગરીબ બની રહ્યા છે અને ધનવાનોની સંખ્યા દિવસ રાત વધતી રહી છે. કરચોરીનું અને કાળા નાણાંનું પ્રમાણ વધી ગયું છે. દેશ અને રાજ્યોના મોટા શહેરોની ઝાકઝમાળ એવું દેખાડે છે કે દેશમાં ગરીબી હટી ગઈ છે. ખરેખર ગરીબો હટી રહ્યા છે. તેમના માટે રોજીદું જીવન રોજખરોજ દોયલું બની રહ્યું છે. બેરોજગારીની સમસ્યા વકરી ગઈ છે. શિક્ષણ મોંઘું બનતું ચાલ્યું છે. જ્યારે શિક્ષિત બેકારો માટે રોજગારી મેળવવી એક મુંઝવતો પ્રશ્ન બન્યો છે. સામાન્ય લોકોના બાળકો વધુ ઉચ્ચ શિક્ષણ મેળવી શકે તેવી તકો ધીમે ધીમે સમાપ્ત થઈ રહી છે. શિક્ષણના નામે મોટી મોટી હાટડીઓ ખુલી ગઈ છે. શિક્ષણે વેપારનું સ્થાન લઈ લીધું છે. જેથી ગરીબ અને મધ્યમવર્ગના પરિવારના બાળકોને ભણાવવા માટે ભારે નાણાંકીય અડચણો ઉભી થઈ છે. આ બધી પરિસ્થિતિને કારણે સામાજિક અસમાનતાઓ ઉભી થઈ છે. પરિણામે અનેક પ્રકારના સામાજિક ગુનાઓ ઠેર ઠેર વધી રહ્યા છે. આવેલી નવી ટેકનોલોજીના સારા પાસાઓ કરતાં ખરાબ પાસાઓએ સમાજમાં ઘણી બધી બદલીઓને આવકાર આપ્યો છે.

અનુ. પાન નં. ૩ ઉપરનું ચાલુ

મારુ મોઢું ઉઘાડું જ રહી ગયું. એવું મેરીએ કહ્યું હતું. પત્રના અંતમાં લખાયેલ એક ચેતવણી લખી હતી, જેમા લખવામાં આવ્યું હતું કે “જીમ, તમારા કિમતી જીવનને અરારત બાબતે ખતરામાં મુકશો નહીં કારણકે નોહા આર્ક ક્યારેય ત્યાં હતું જ નહીં.” હા, જીનેસીસ ૮:૪માં અરારત પર્વત બાબતનો ઉલ્લેખ કરવામાં આવ્યો છે. જે મેરીના સંશોધન પ્રમાણે આજે તે ટર્કીમાં આવેલ જ્વાળામુખી પર્વતનો વિસ્તાર ગણી શકાય. તેની માન્યતા ૧૫૦૦મી સદીના અરારત પર્વત ઉપર એક યહુદી ઇતિહાસકારે કરેલા નકશા મુજબ થોડોક ભાગ મળતો આવે. અરારત પર્વત જેનો ઉલ્લેખ ૧૫૦૦મી સદીમાં કરવામાં આવેલો તે અત્યારે પણ એજ છે અને તે તોરાસ પર્વત તરીકે ઓળખાય છે અને જે ટર્કીને ઈરાકથી જુદુ પાડે છે. અને આ પર્વતમાળા ઈરાનના નોર્થઈસ્ટ સુધી લંબાય છે. જ્યાં આ પર્વતમાળાને ઈલબુર્જ પર્વત તરીકે ઓળખવામાં આવે છે. આ પર્વતમાળા કુદરતી રીતે એવી રીતે લંબાયેલ છે જે ત્રણ દેશોને સાંકળે છે. મેરીએ તેના લખાણોમાં તેનો ઉલ્લેખ કર્યો છે.

તેથી માઉન્ટ અરારત અને માઉન્ટ-એન્સ ઓફ અરારત બેઉ એક છે તેવું નક્કી કરવું મુશ્કેલ છે.

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સીંગસ્કુલ સામે. મિશન રોડ, નડીયાદ.

મો. ૯૮૯૮૩૯૮૬૮૫. ૯૭૧૪૫૧૮૩૬૭

અનુ. પાન નં. ૪ ઉપરનું

ન દેતા બીજો ગાલ ધરવાનો ઉપદેશ તેમણે તેમના અનુયાયીઓને કર્યો ત્યારે એમના હૃદયમાં કેટલી ક્ષમા છલકાતી હશે ! મને થયું કે પુર્ણ મનુષ્ય કેવો હોય એનું આ એક સુંદર દૃષ્ટાંત છે.

મે પુછ્યું : ‘પણ તમે ખ્રિસ્તી ધર્મ અંગીકાર કરેલો નહીં ?’

‘ના ‘જરાક વિચાર કરીને તેઓ બોલ્યા, ‘મે કેટલોક વખત તમારા ધર્મશાસ્ત્રો વાંચ્યા. તેના પર ઊંડો વિચાર પણ કર્યો, ખ્રિસ્તી ધર્મ મને ઘણોજ આકર્ષક લાગ્યો, પણ આખરે હું એવા નિર્ણય પર આવ્યો કે તમારા ધર્મશાસ્ત્રમાં ખરેખર એવું કશું નથી જે અમારા પોતાના શાસ્ત્રોમાં પણ ન હોય. અને જો હું સારો હિંદુ બનું તો એનો અર્થ એ પણ થાય કે સારો ખ્રિસ્તી બન્યો છું. ઈસુના ઉપદેશની સુંદરતા સમજવાને કે તેમના દૃષ્ટાંતનું અનુકરણ કરવાને તમારા ધર્મસંધમાં જોડાવાની જરૂર છે એમ મને ન લાગ્યું.’

ગાંધીજી ઈસુના દૃષ્ટાંતનું અનુકરણ કરવાનો કેટલો તનતોડ પ્રયત્ન કરી રહ્યા હતા એનો વિચાર કરતાં મને થયું કે તેઓ કહે છે તે વાત સાચી છે.

મે કહ્યું : ‘બેશક માણસ ક્યા નામની છાપ પોતાને લગાડે છે એ નહીં, પણ તે પોતે મનથી કેવો છે ને કેવું આચરણ કરે છે એ મહત્વની વસ્તુ છે પણ મને કહો કે માણસે એક ધર્મ

લગ્ન વિષયક

ખ્રિસ્તી શાસાનુસાર અધિકૃત

લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કનાન સોસાયટી,
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૦૫, ૯૭૨૩૩૩૨૩૯૬

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાંતિ સામાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૨૫૧૬૯૩૮૬-
૦૭૯ ૬૫૨૧૪૭૫૬

છોડીને બીજા ધર્મમાં જવું જોઈએ - એટલે કે ધર્માતર કરવું જોઈએ- એમ તમે માનો છો ખરા ?

તેમણે પુછ્યું : ‘તમને પોતાને શું લાગે છે ?’

મે કહ્યું : ‘કોણ જાણે કેમ પણ મને એ ગમતું નથી. મારાથી તો એવું ધર્માતર ન કરી શકાય’

‘મને લાગે છે એ બરાબર છે. માણસ જો પોતાના ધર્મનું હાર્દ પકડી શકે તો તેણે બીજા ધર્મનું હાર્દ પકડવું ગણાય, ઈશ્વર એક છે, પણ તેને પહોચવાના રસ્તા ઘણા છે.’

હિંદુસ્તાનમાં ચાલતા જાતિભેદ વિશે મે જે વાતો સાંભળેલી તે મને યાદ આવી. હિંદુ ધર્મ અને ભ્રાતૃત્વ બેનો સંયોગ કેમ હોય એ વિશે મને શંકા હતી. થોડીક વાર થંભીને મે કહ્યું :

‘તમે શું એમ માનો છો કે ખ્રિસ્તી ધર્મની પેઠે હિંદુ ધર્મ પણ એમ શીખવે છે કે માણસમાત્ર ભાઈ ભાઈ છે ?’

‘કોઈ પણ ધર્મના સિધ્ધાંતોના જે

અધુરા અર્થો માણસો ઘટાવે છે તે જ એ ધર્મનું સાચું શિક્ષણ છે એમ ન માની લેવું જોઈએ. ખ્રિસ્તી જગત આજે ભાઈ ભાઈની પેઠે રહે છે એમ તમે મને નહીં કહોને, કે કહેશો ? એ જગતમાં કેટલી લડાઈઓ, કેટલાં વેરઝેર, કેટલી નિર્ધનતા ને કેટલા ગુના ચાલી રહ્યા છે તેનો વિચાર કરો !’

‘એ સાચુ, હું માનું છું કે માણસજાતના આદર્શો તેના આચરણથી ઘણા આગળ પહોચેલા હોય છે. અને દુનિયાના કોઈ પણ ભાગમાં જુઓ તો સ્ત્રી-પુરુષો લગભગ એક સરખાં જોવામાં આવે છે.’

‘આપણે આદર્શો પ્રાપ્ત કરી શકીએ તો એ આદર્શ ન રહે. પછી આપણે કશાની પ્રાપ્તિ માટે પુરુષાર્થ કરવાનો ન રહે.’

(મિ. ગાંધી : ધ મેન માં લેખિકા શ્રીમતી મીલી પોલાક)

પ્રેષક : ફાધર વિલિયમ (રિશ્તા) ગાંધીજી અને ખ્રિસ્તી ધર્મ

ક્યુબામાં ધાર્મિક સ્વાતંત્રતા મુંડવાઈ, હિંસક ઘટનાઓનો દોર ચાલુ

ક્યુબા સરકારે ધાર્મિક સંગઠનો અને તેમના સભ્યો પર ત્રાટકવાનું શરુ કર્યું હતું. ક્રિશ્ચિયન સોલીડારીટી વર્લ્ડવાઈડે જણાવ્યા પ્રમાણે ૨૦૧૨માં ૧૨૦ કેસો નોંધાયા હતા જે ધાર્મિક સ્વાતંત્રતાનો ભંગ કરતા હતા.

આ કેસોમાં પોપ બેનીડીક્ટની ગત માર્ચમાં મુલાકાત બાદ ૨૦૦ જેટલા લોકોની ધરપકડ સરકારે કરી હતી તેન આ કેસોમાં સમાવેશ કર્યો નથી. ચર્ચ નેતાઓએ જણાવ્યું હતું કે ડીસેમ્બરના છેલ્લા અઠવાડિયામાં હિંસક ઘટનાઓ વધી હતી.

પ્રોટેસ્ટન્ટ ચર્ચ જે એપોસ્ટોલીક મુવમેન્ટ સાથે સંકળાયેલ છે પરંતુ તેની નોંધણી થઈ નથી તે ચર્ચને ૨૯ ડિસેમ્બરે તોડી નાંખવાની ધમકી અપાઈ હતી. ધમકીના બીજા દિવસે નવ મહિલાઓની ધરપકડ કરવામાં આવી હતી જેમને જેલમાં ધકેલી દેવાઈ હતી. રોમન કેથોલિક ચર્ચને તોડી નાંખવાની પ્રક્રિયા ચાલુ છે પરંતુ એ સાથે બીજા ચર્ચો પણ તોડી પાડવામાં આવી રહ્યા છે. સરકાર નવા ચર્ચોની નોંધણી કરતું નથી. પેન્ટીકોસ્ટલના પાસ્ટર રોટીલીયો કોલંબીને મોઆ ખાતે સપ્ત માર મારવામાં આવ્યો હતો જેમણે કાયમ માટે યાદદાસ્ત ગુમાવી છે. આ બાબતે એવું માનવામાં આવે છે કે આ ઘટના પાછળ સ્થાનિક કોમ્યુનિસ્ટ પાર્ટીના કેટલાક લોકો જવાબદાર છે. પરંતુ તપાસ હજુ પુરુ થઈ નથી.

સીએસડબલ્યુએ ક્યુબન લીડર રોલ કાસ્ટ્રોને અપીલ કરી હતી કે તેઓ ધાર્મિક સ્વાતંત્રતાના મુદ્દે કાર્યવાહી કરે અને તે પુરી પાડે. ક્યુબામાં છેલ્લા કેટલાક સમયથી ધાર્મિક સ્વાતંત્રતા ખોરવાઈ ગઈ છે. સરકાર પણ કેટલીક બાબતોમાં નાગરિકી અધિકારોનો ભંગ કરી રહી છે. સરકારને માનવ અધિકારોનો ભંગ રોકવા અપીલ કરાઈ છે.

માછલીઓની આંખો બે કુટથી દુરની વસ્તુઓ જોઈ શકતી નથી.

વિશ્વમાં મળી આવતાં સૌથી નાના ઓકટોપસની લંબાઈ અઢી સે.મી. હોય છે.

વડોદરા ખાતે લવાજમ માટે સંપર્ક કરો

શ્રી પિયુષભાઈ એ. પટેલ,

૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨
મો. ૯૯૯૮૯૯૯૯૮૪૨

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No. 0091 9824489344,

(R) 0091-2692-260332

બાર્નાબાસ ફંડ અને ગોસ્પલ ફોર એશીયા દ્વારા પુરગ્રસ્ત શ્રીલંકાની સહાય



ભેખડો ધસી પડવાને કારણે અને પુર આવવાથી શ્રીલંકામાં પરિસ્થિતિ વિકટ બની હતી. જેમાં ૪૦ લોકોના જાન ગયા હતા અને ૪.૩૧ લાખ લોકોને રેફ્યુજી કેમ્પમાં આશરો લેવો પડ્યો હતો. બાર્નાબાસ ફંડ અને ગોસ્પલ ફોર એશીયા દ્વારા અસરગ્રસ્તોને સહાય પુરી પાડવામાં આવી હતી. પુરના કારણે પીવાના ચોખ્ખા પાણીનો પુરવઠો મળતો બંધ થયો હતો. જેના કારણે રેટ ફીવર ફાટી નીકળ્યો હતો. કોમ્પેશન સર્વિસ દ્વારા કુવાઓનું સમારકામ કરવામાં આવી રહ્યું છે જેથી ચોખ્ખુ પીવાનું પાણી મળી શકે. બીજી ટીમો અસરગ્રસ્તો માટે ટેમ્પરરી શેલ્ટરો ઉભા કરી રહ્યું છે તેમજ ચોખા, મીણબત્તી, સાબુ જેવી જીવનજરૂરીયાતની ચીજવસ્તુઓનું વિતરણ કરી રહ્યું છે. પુરના કારણે નોર્થનો મોટો હિસ્સામાં પાણી છે અને લોકોના ઘરો પડી ગયા છે કે ખરાબ રીતે નુકશાન પામ્યા છે.

બાર્નાબાસ ફંડ દ્વારા સ્થાનિક ચર્ચોની મદદ વડે ૪૫૦૦ ખ્રિસ્તી કુટુંબોને ફુડ પેક આપવામાં આવ્યા છે. ફુડ પેકમાં ચાર વ્યક્તિઓ માટે બે અઠવાડિયા ચાલે તેટલું રેશનનો સમાવેશ થાય છે. જેમાં ચોખા, મોરસ, મિલ્ક પાવડર, મીણબત્તી, દાળ અને બીજી કેટલીક જીવન જરૂરીયાતની સામગ્રી સામેલ છે. ડો. પેટ્રીક સુખદેવ, ઈન્ટરનેશનલ ડાયરેક્ટર ઓફ બાર્નાબાસે જણાવ્યું હતું કે શ્રીલંકામાં રહેતા આપણા ભાઈઓ અને બહેનોને માટે ફરીથી એક વાત કુદરતી હોનારતનો સામનો કરવાનો કપરો સમય આવ્યો છે. આ વિસ્તારમાં વસતા ખ્રિસ્તી લઘુમતીઓને સૌથી વધારે મદદની જરૂર છે. જો તમે મદદ કરી શકો તો તેમ કરવા વિનંતી તેમણે કરી હતી.

જ્યારે જીએફએના પ્રેસિડેન્ટ કે.પી.યોહાનને જણાવ્યું હતું કે મોટું કામ લોકોને થાળે પાડવાનું છે. અને એ કપરુ કામ આપણે માથે છે.



ગોસ્પલ ફોર એશીયાના મિશનરીઓ દ્વારા અસરગ્રસ્તોને ફુડ પેકેટ્સનું વિતરણ કરવામાં આવી રહ્યું છે. ૨૦૧૨ના છેલ્લા બે સપ્તાહ દરમિયાન આવેલ ભારે વરસાદને કારણે પુર આવ્યાથી અને ભેખડો ધસી પડવાને કારણે અનેક લોકો વિસ્થાપિત બન્યા હતા. ખેતરોનો પાક નાશ પામ્યો હતો. તેમજ ઢોરઢાંખર તણાઈ ગયા હતા. સસ્થાના મિશનરીઓ દ્વારા લોકોની મદદ કરવામાં આવી રહી છે. રોગચાળો ફાટી નીકળે નહી તે માટે પગલાં લેવાઈ રહ્યા છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંકિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

નુહનું વહાણ અરારત પર્વત પર નથી, એક નવા પુસ્તકમાં સંશોધનો દ્વારા ઉલ્લેખ કરાયો

એપોલો-૧ પના અવકાશયાત્રી જેમ્સ ઈરવીને અરારત પર્વત ઉપરથી નુહનું વહાણના અવશેષો શોધવા માટે અનેક પ્રયોગો અને સંશોધનો કર્યા. જો તે શોધી શકાયું હોત તો પુરાતત્વ શાસ્ત્રના ઇતિહાસમાં એક મોટું સંશોધન ગણાત. પરંતુ ઈરવીનનું ૧૯૯૧ માં હાર્ટ એટેકમાં મૃત્યુ થયું અને તેમનું આ સંશોધન અટકી પડ્યું.

પરંતુ હવે તેમની વિધવા પત્ની મેરી ઈરવીને આ સંશોધનનો ભાર ઉપાડી લીધો અને તેમાં પ્રયત્નો ચાલુ કર્યા. તેમના જણાવ્યા પ્રમાણે તેઓ અને તેમના પતિ ખોટી જગ્યાએ આ સંશોધનો હાલ સુધી કર્યા હતા. તેમણે પ્રકાશિત કરેલા નવા પુસ્તકમાં આનો ઉલ્લેખ કર્યો છે. આ પુસ્તકનું નામ છે ‘ધ અનસોલ્વડ મિસ્ટરી ઓફ નોહાસ આર્ક’ (વેસ્ટ બો પ્રેસ) તેણીના જણાવ્યા પ્રમાણે તેમના પતિના ગુજરી જવા બાદ ૨૦ વર્ષોની દુઃખદાયક સ્થિતિમાં કરેલા સંશોધનો કંઈક નવીન બાબત સામે આવી છે. ઈરવીને નેશનલ જીયોગ્રાફીક ડોક્યુમેન્ટરી જોયા બાદ તેના પર ‘ટ્રુથ બિહાઈન્ડ ધ આર્ક’ પુસ્તક લખવાનું નક્કી કર્યું હતું. તેમાં તેઓ જોડાયા બાદ અને ડોક્યુમેન્ટરી જોયા બાદ તેમને લાગ્યું કે પ્રોજેક્ટનું ટાઈટલ ગેરમાર્ગે દોરતું હતું.

તેમાં કોઈ સત્ય છુપાયું હોય તેમ લાગતું નહોતું. કારણકે તેમાં ફિલ્મ બનાવનાર એગનોસ્ટીક બાયસનું તારણ એવું હતું કે નોહા આર્કના મુળીયા મેસોપોટેમીયાના ફોલ્કલોર તરફ ઈશારો કરે છે. આ બાદ તેણીએ નોહા આર્ક પર પુસ્તક લખવાનું વિચાર્યું. ઈરવીને અવશેષોના આધારે કરેલા સંશોધનમાં નવા સંશોધનોનો ઉમેરો કરતાં તેમણે બીજી સાત આ બાબતની વાર્તાઓ તપાસવાનું શરુ કર્યું. એક પછી એક તેમાંથી બાદ થતી ગઈ. અને થોડીક જ સત્ય બાબતો તેમાંથી બહાર કાઢી શકાઈ.

એક ખાસ બાબત તરફ પવિત્ર આત્માએ તેમનું ધ્યાન એ તરફ કેન્દ્રીત કર્યું. જે શબ્દ હતો ‘અરારત’ જે તેમના ભુતપુર્વ પતિની ફાઈલમાંથી જડ્યો. તેણીએ આ ફાઈલ તેમની પુત્રીના ગેરેજમાંથી મળી આવી. જેમાં કેટલીક અગત્યની બાબતો હતી જેની તરફ તેમનું ધ્યાન દોરાયું.

તેણીને આ ફાઈલમાંથી ૨૫ વર્ષ જુનો જર્મન સ્કોલર કરોલા કૌઝ દ્વારા લખાયેલ એક પત્ર મળી આવ્યો. જેણે ઘણા બધા વર્ષો સુધી નોહા આર્ક માટે સંશોધનો કર્યા હતા. મે તેમાં જોયું તો અનું. પાન નં. ૨ ઉપર

વિનાશક ભુકંપના ત્રણ વર્ષ બાદ હૈતીને ખરેખર મદદની જરૂર છે



હૈતીમાં આવેલ વિનાશક ભુકંપને ત્રણ વર્ષ પુરા થશે. પરંતુ હજુ સુધી હજારો લોકો કેમ્પોમાં વસવાટ કરી રહ્યા છે. ફાધર ફ્રાન્સકોઈસ ક્વાસે યુકે ખાતે અસરગ્રસ્તોની હાલની સ્થિતિ અંગે ચિતાર આપતાં જણાવ્યું હતું. ફાધર ક્વાસે, જેઓ સેન્ટર ફોર રિસર્ચ, રિફલેક્શન, ટ્રેઈનીંગ અને સોશયલ એક્સન ના પ્રણેતા છે તેઓ યુકે ખાતે સરકારના પ્રતિનિધિઓ, તેમજ એઈડ એજન્સી ક્રિશ્ચિયન એઈડ, પ્રોગ્રેસો અને કાફોડના પ્રતિનિધિઓ સાથે ચર્ચા કરવા આવ્યા હતા. તેઓની યુકે મુલાકાતનો ઉદ્દેશ્ય હૈતીને ભુલી જવાય નહી અને યુકે ખાતેના લોકોની મદદ માટેનો હતો. તેમણે જણાવ્યું હતું કે હૈતીના લોકોને હજુ પણ મદદની જરૂર છે.

બીલીયન્સ ઓફ ડોલરના દાનોની મદદથી હૈતીને ફરીથી તેના પગ પર ઉભુ કરી શકાય તેમ છે. તેમણે કહ્યું હતું કે નબળું પ્રશાસન અને નાણાકીય વ્યવસ્થાને કારણે જરૂરીયાતમંદો સુધી મદદ પહોંચી નથી. હૈતી સરકાર પાસે એવી વ્યવસ્થાનો અભાવ છે જે આવેલ નાણાંનું વ્યવસ્થિત આયોજન કરે. તેમણે યુકે સરકારને વિનંતી કરી હતી કે તેઓ તેમની સરકારને દંડ કરે જેથી યોગ્ય નાણાકીય વ્યવસ્થા અને સુચારુ આયોજન થઈ શકે. માનવતાના ધોરણે હજુ પણ મદદો જરૂરી છે. હવેની જરૂરીયાત લાંબા ગાળાની છે જે નવેસરથી બાંધકામ વ્યવસ્થામાં જરૂરી છે. પુનઃ વસનની વ્યવસ્થાને હરિકેન, સેન્ડીથી નુકશાન થયું છે અને ૧૦૦ થી વધારે લોકોના જાન ગયા છે. ફાધર ક્વાસેનું માનવું છે કે ઈન્ટરનેશનલ એજન્સીઓ તેમની મદદ ચાલુ રાખશે અને જેથી હૈતીને ફરીથી બેઠું કરવામાં મદદ મળી શકે. ઘણા બધા મદદગાર દેશો હૈતીને હવે ભુલી ગયા છે પરંતુ હવે ખરેખર સમય આવ્યો છે જ્યારે હૈતી ફરીથી બેઠું થવા માંગે છે અને તેમની ફરીથી બાંધકામની પ્રવૃત્તિ જેવું અગત્યનું કાર્ય શરુ કરવા માંગે છે ત્યારે ખરેખર મદદની જરૂર છે. હુ મારા હૃદયથી આશા રાખું છું કે ભવિષ્ય સારુ છે પરંતુ તે એટલું સરળ નથી.

બે સપ્તાહ માટે ઇટાલીયનોને કોર્ટે વતન જવા છુટ્ટી આપી



કેરાલા હાઈકોર્ટે બે ઇટાલીયન મરીન્સન જેઓ ભારતીય માછીમારોની હત્યા માટે જેલમાં હતા તેમને નાતાલ ઉજવવા તેમના વતન જવા રજા આપી હતી. કોર્ટે બે સપ્તાહના જામીન મંજૂર કર્યા હતા. તેઓ દેશ છોડીને જાય તો તે માટે તેમણે ૬ કરોડ રૂપીયાની બેંક ગેરેટી આપવાની રહેશે. ભારત સરકાર તેમને ઇટાલી જવા મંજૂરી આપશે એ શરતે કે તેઓ તેમની આપેલી મુદત પુરી થતાં ભારત પાછા ફરશે. કેરાલા સરકારે કોર્ટના હુકમનો વિરોધ કરતાં જણાવ્યું હતું કે તેઓ ઇટાલી ગયા બાદ ભારત પાછા ફરવાની શક્યતા ઓછી છે. અહેવાલો મુજબ ખાસ વિમાન કોચી ખાતે આવ્યું હતું જેમાં ઇટાલીયન અધિકારીઓ આવ્યા હતા. જેઓએ તેમના નાગરિકોને લઈ જવાની વિધિ કરી હતી.

વાઈબ્રન્ટ પછીનો કે તેના વિનાનો વિકાસ?

(ગાંધીનગરમાં યોજાયેલી ગુજરાત સમીટના સંદર્ભે આ લેખ ગુજરાતનો વિકાસ તથા રાજ્યની આર્થિક હાલત વિશે પ્રકાશ પાડે છે. ન.કાં.ના સુજ વાયકો સાચી પરિસ્થિતિથી વાકેફ રહે તો જવાબદાર નાગરિક તરીકેની ભુમિકા ભજવી શકે જે ઘણું જરૂરી ગણાય - ફાધર વિલિયમ)

ભારતમાં લોકતંત્ર સ્થપાયું, ત્યારથી આજ સુધીમાં બહુ ઓછા વડાપ્રધાન કે મુ.પ્રધાનને પુરો દસકી સતત રાજ કરવાની તક જનતાએ આપી છે. ગુજરાતમાં આ બન્યું છે. પણ એની સાથે ગુજરાતમાં એક નવો અભિગમ આવ્યો છે. એ છે રાજ્યમાં દેશી અને વિદેશી મુડી રોકાણ આકર્ષવા 'વાઈબ્રન્ટ ગુજરાત', 'ગ્લોબલ ઈન્વેસ્ટર્સ સમીટ' ના નામે યોજનાનો અમલ. ૨૦૧૨ સુધીમાં કુલ પાંચ 'સમીટ' યોજાઈ ગઈ. દસ વર્ષનું શાસન પણ ૨૦૧૨માં પુરું થયું. પ્રથમ સમીટ ૨૦૦૩માં યોજાઈ હતી જ્યારે માત્ર ૬૬૦૬૮ કરોડના રોકાણના ૮૦ પ્રોજેક્ટ ગુજરાતમાં સ્થાપવાના ૭૬ સમજૂતીપત્રક પર દસ્તખત થયા હતા. આ પછી દર બે વરસે, ૨૦૦૫માં, ૨૦૦૭માં, અને ૨૦૧૧માં એમ બીજી ચાર 'સમીટ' યોજાઈ ગઈ. આમ દસ વર્ષમાં ગુજરાતે અઢાર હજાર પ્રોજેક્ટમાં લગભગ ૪૦ લાખ કરોડ રૂપિયાના રોકાણના સમજૂતીપત્રો પર સહી કરી. કેટલું વિશાળ રોકાણ? કેવા સપના? કેટલી રોજગારી ની આશા? પણ અહીંથી આગળ ચાલ્યા તો પલકવારમાં ચિત્ર બદલાઈ ગયું. ખુદ રાજ્ય સરકારના આર્થિક સામાજિક સમીક્ષા ૨૦૧૧-૧૨ ના દસ્તાવેજ પ્રમાણે માંડ દસ ટકા પ્રોજેક્ટ, ચાળીસ લાખ કરોડમાંથી પાંચ વરસમાં પણ ત્રણ લાખ કરોડના પ્રોજેક્ટનો અમલ થઈ શક્યો છે. બીજા જેનો ૨૦૧૧ના નવેમ્બર માસથી અમલ શરૂ થયો છે અને આવતા સમયમાં પુરો થશે એવો વિશ્વાસ રાખીએ તો બીજા સત્તરસો પ્રોજેક્ટમાં સાડા સાત લાખ કરોડનું રોકાણ થશે. ક્યારે? એને માટે રાહ જોવી પડશે.

પાંચ વાઈબ્રન્ટ સમીટોનો કરોડોનો ખર્ચ, રાજનેતાઓ, ઉદ્યોગપતિઓ અને પટાવાળાથી માંડીને મુખ્ય સચિવ સુધીના કર્મચારીઓની દોડાદોડી પછી યોખ્ખું પરિણામ કેવું? વરસે સરેરાશ

૬૦,૦૦૦ હજાર કરોડ રૂપિયાનું રોકાણ અને તે પણ સરેરાશ નાના મોટા ૪૦૦ પ્રોજેક્ટમાં!

એક જાણીતા આર્થિક દૈનિકે સાત કંપનીઓના દોઢ લાખ કરોડના પ્રોજેક્ટનો તો ક્યાંય પત્તો નથી એમ જણાવી કંપની નામ અને રોકાણના આંકડા પ્રસિધ્ધ કર્યા છે. અને પછી એનો દોષ જમીન પ્રાપ્તિ પર ઢોળ્યો છે. આમાં એક લાખ કરોડનું રોકાણ તો ધોલેરા સરમાં છે. જેની પણ રંગીન કથાઓ અખબારોમાં રોજ રોજ આવે છે. અમલની વિગતો તો એથીએ વધુ રોચક છે. દા.ત. ૨૦૦૭માં ૩૬૩ એમ.ઓ.યુ નું કામ પુરું થયું. અને ૨૦૦૮માં સૌથી વધુ ૮૮૮૮ એમ.ઓ.યુ પર દસ્તખત થયા પણ રોકાણ બંનેમાં એક લાખ કરોડ રૂપિયા આસપાસ થયું અને એમાંય ૨૦૦૭ કરતાં ૨૦૦૮માં રૂ.ત્રણ હજાર કરોડ ઓછું એમ.ઓ.યુ. ચોવીસ ગણા વધુ પણ રોકાણ ઓછું.

ભલે કબુલ ન કરાય, ભલે કારણો બીજા અપાય પણ એટલે જ કદાચ ૨૦૧૩ની વાઈબ્રન્ટ ગુજરાત સમીટમાં એમ.ઓ.યુને બદલે ધ્યાન જ્ઞાન, વિજ્ઞાનની હેરીફેરી પર કેન્દ્રીત કરવાનો નિર્ણય કરાયો છે. જેનો આરંભ કે અંત રૂપિયા આના પાઈમાં આ રીતે કોઈનાથી થઈ શકશે નહીં. ગીજુભાઈ બધેકાની એક બાળ વાર્તા યાદ આવી ગઈ. વાર્તાનું નામ હતું 'નવે નાકે દિવાળી' 'આ પ્રયાસ, આ હાઈપ અને જબરજસ્ત પ્રચાર પછી હમણાં ગુજરાતનો લાંબા હિસાબ જાણવા મળ્યો છે. આ છે એપ્રિલ ૧૯૯૫ થી માર્ચ ૨૦૦૮ના ચૌદ વર્ષનો પ્રોજેક્ટ અને રૂપિયામાં થયેલા રોકાણનો આ હિસાબ છે. આ પ્રમાણે થયેલા રોકાણોની બાબતે ગુજરાત ભારતમાં પ્રથમ નથી પણ ઠીક એવું પાછળ છે. વધુમાં છેલ્લા દસ વરસમાં ગુજરાતમાં ત્રણસો જેટલા મોટા પ્રોજેક્ટ પડતા મુકાયા છે એવી માહિતી પણ બહાર આવી છે.

બરાબર હાલની સમીટની સંધ્યાએ દિલ્હીમાં રાષ્ટ્રીય વિકાસ કાઉન્સિલની બેઠક મળી છે. જેમાં ભારતના વિકાસના ઇતિહાસની એક નવી આશ્ચર્યકારક બાબત બહાર આવી છે. આયોજન પંચની પરિભાષામાં આર્થિક, સામાજિક વિકાસમાં કાયમ પછાત રાજ્યોને 'બિમારુ રાજ્યો' કહેવાતાં હતા, બિમારુ એટલે બિહાર, મ.પ્રદેશ,

રાજસ્થાન, અને ઉ.પ્ર. કેટલાંક પશ્ચિમી અર્થશાસ્ત્રીઓ આને કાઉ વિસ્તાર કહેતા. ૨૦૦૧-૦૨ થી ૨૦૦૫-૦૬ ના વરસોની તુલનામાં ૨૦૦૬-૨૦૧૧ વરસોમાં આ રાજ્યોના કુલ ધરગથ્થું (જીડીપી) ઉત્પાદનમાં ઘણો વધારો નોંધાયો છે. અને આ રાજ્યોના જીડીપીમાં મહારાષ્ટ્ર, તામિલનાડુ, હરિયાણા અને ગુજરાત જેવા સમૃદ્ધ રાજ્યો કરતાં વધુ વધારો નોંધાયો છે. દા.ત. બિહારના અગાઉનો વધારો પુરા ત્રણ ટકા પણ નહોતો તે હવે ૧૦.૯ ટકા જેટલો થયો છે. મ.પ્ર.નો જીડીપી સાડા ચાર ટકામાંથી સાડા સાત ટકા પર પહોંચવા આવ્યો છે.

રાષ્ટ્રીય વિકાસ કાઉન્સિલની બેઠકમાં આયોજન પંચે સત્તર મોટાં રાજ્યોનું જીડીપી વધારાનું જે પત્રક આપ્યું છે. એમાં તો ગુજરાત જ એક એવું રાજ્ય છે જેનો આ વિકાસદર અગિયાર ટકામાંથી ઘટીને ૨૦૦૬-૦૭ અને ૨૦૧૦-૧૧ના ગાળામાં ઘટીને ૯.૩ ટકા થયો છે. એવી જ રીતે બિમારુ રાજ્યોના તાજાતર આવા વધારાની સરખામણીમાં કેટલાક પંજાબ જેવા એક સમયના સમૃદ્ધ રાજ્યો વિકાસ ધીમો પડતો દેખાયો છે. કોઈ બિમારુ રાજ્યોએ, આવા પ્રકારની વાઈબ્રન્ટ સમીટ ગોઠવી માત્ર ભારતના ટાટા, અંબાણી, બિરલા, અદાણી જેવા ઉદ્યોગગૃહો જ નહિ બલકે બ્રિટન, અમેરિકા કે ચીન જેવા દેશોને એમના રાજ્યમાં મુડી રોકાણ માટે આકર્ષવા પ્રયાસ કર્યો નથી.

આવા ઓછા વિકાસ વધારાએ એશીના દાયકામાં ડેમોગ્રાફર આશિષ બોઝે આ રાજ્યોને બિમારુ ઉપનામ આ રાજ્યો સાથે જોડેલું, એ રાજ્યો બે દાયકા પછી આપમેળે બીજા રાજ્યોથી કાં તો આગળ નીકળી ગયાં છે કે પછી બરોબરીયા બની ગયાં છે. દ્વિભાષી મુંબઈના વિશાળ રાજ્યમાંથી ગુજરાતે પોતાનું પ્રમાણમાં નાનું અલગ રાજ્ય માંગ્યું ત્યારે એની આર્થિક ટકાઉપણા વિશે સવાલો ઉઠાવાયેલા એ માન્યતા પણ નવા રચાયેલા નાના રાજ્યોએ કરેલા ઝડી વિકાસે ખોટી પાડી છે. ભારત જેનો આર્થિક વિકાસદરને એક જમાનામાં પશ્ચિમી અર્થશાસ્ત્રીઓ હિન્દુ વિકાસ દર કહેતા હતા એ જ હવે ભારતને ઝડપી વિકસતી આર્થિક મહાસત્તા તરીકે જોઈ રહ્યા છે.

વિકાસ પ્રચાર કે મીડીયાની પ્રશંસાથી કે એમના દ્વારા અપાતાં ક્રમાંકથી નહિ પણ જનતાના પરિશ્રમ અને નીત નવાં સાહસ કરવાની આદત અને ઉમંગ પર અવલંબે છે.

લેખક : સનત મહેતા
(ગુ.રાજ્યના પુર્વ નાણામંત્રી)
(સૌ.દિ.ભા.)

સમાચાર સંપાદન
શ્રી સંજય પોલ ચૌહાણ

ગાંધીજી અને ખ્રિસ્તી ધર્મ

૩૦મી જાન્યુઆરી 'ગાંધી નિર્વાણ દિન' છે એ નિમિત્તે ગાંધીજીના ખ્રિસ્તી ધર્મ વિશેના કેટલાક વિચારો જાણીએ તો બહુધર્મી આપણા ભારત દેશમાં અને આપણા ગુજરાતમાં સર્વધર્મ સમભાવ, સામાજિક સંવાદિતા, ભાઈચારો ને એકતા કે જે ભગવાન ઈસુના ઉપદેશનું હાર્દ છે તે પ્રસારવામાં બહુ ઉપયોગી થઈ પડશે એવી મારી દેઢ માન્યતા અને દીર્ઘ અનુભવ છે. એક બ્રિટિશ દંપતિ (પોલાક દંપતિ) ગાંધીજી સાથે કુટુંબીજન તરીકે દ.આફ્રિકામાં રહેલાં અને તેમણે ગાંધીજીની હિંદીઓને ન્યાય મળે એ માટે ઉપાડેલી લડતમાં ઘણો ફાળો આપેલો ને મહત્વની ભુમિકા ભજવી હતી. શ્રીમતી મિલી ગ્રેહામ પોલાકે ગાંધીજી સાથે ગાળેલા વર્ષોના સુખદ સંભારણા ને સુખદ અનુભવોનું 'મિ. ગાંધી : ધ મેન 'નામની પુસ્તિકામાં સુંદર ભાવવાહી આલેખન કર્યું છે. નીચેના અવતરણોમાં એની એક ઝલક રજૂ કરતાં આનંદ અનુભવું છું.

'ગાંધીજી ખ્રિસ્તી છે? 'જોહાનિસબર્ગમાં મારે પહેલે ઘેર મળવા આવનાર એક મહિલાએ પુછ્યું. 'ખ્રિસ્તી એટલે ખ્રિસ્તી ધર્મમાં વિધિપુર્વક દાખલ થયેલા? ' કે ઈસુ ખ્રિસ્તના ઉપદેશને માનનાર? ક્યા અર્થમાં તમે પુછો છો? મે સામેથી પુછ્યું.

'ધર્માંતર કરીને ખ્રિસ્તી બનેલા જ તો 'પેલી બહેને કહ્યું. 'મને લાગ્યું ને મે સાંભળ્યું પણ છે કે ગાંધીજી જન્મે ખ્રિસ્તી છે. ખરી વાત? '

'ના રે! મે જોરથી કહ્યું, હું તો જાણું છું કે તેઓ જન્મે ખ્રિસ્તી નથી, તેમ ખ્રિસ્તી ધર્મમાં સામેલ પણ થયા નથી, પણ તમે આ સવાલ શા સારુ પુછો છો ' થોડા દહાડા પર હું એમને વિશે કેટલીક બહેનપણીઓ સાથે વાત કરતી હતી. એમને ખ્રિસ્તી ધર્મશાસ્ત્રો આટલાં સરસ આવડે છે, ને ઈસુ ખ્રિસ્તના વચનો ટાંકવાનો શોક લાગે છે, એનું અમે કોતુક રતાં હતા, ને એનું કારણ શું હશે એનો વિચાર કરતાં હતા. મારી બહેનપણીઓને લાગ્યું કે ગાંધીજી ખ્રિસ્તી હોવા જોઈએ'

એ બહેનના ગયા પછી મે એના શબ્દો પર વિચાર કર્યો. વાત સાવ સાચી હતી. ગાંધીજી ઈસુના વચન અને ઉપદેસ ઘણી વાર ટાંકી બતાવતા હતા. ઈસુના ગિરિપ્રવચનમાં સમાયેલો ઉપદેશ એમના મનમાં રમી રહેલો લાગતો હતો, ને એમાંથી એમને માર્ગદર્શન અને પ્રેરણા મળતાં. આ વસ્તુ મને વિચિત્ર લાગી નહોતી, કેમકે વિલાયતમાં મારા કુટુંબમાં મે વાતચીતમાં બાઈબના વચનો બોલાતાં એટલા બધી સાંભળેલા કે એ સાવ મામુલી વાત લાગતી હતી. એટલે એક હિંદુના મોમાંથી ઈસુના વચનો ઉચ્ચારતાં સંભળાય એ વિચિત્ર લાગે ખરું, એ મારા ધ્યાનમાં આજ સુધી આવ્યું નહોતું. મે મનમાં ને મનમાં અનેક વાતો યાદ કરી અને શહેરમાં ગાંધીજીની ઓફીસ હતી તેનો વિચાર કરી જોયો. એમના ટેબલની ઉપરના ભાગમાં ઈસુની મુખાકૃતિનું સુંદર ચિત્ર ટાંગેલું હતું, તે મને યાદ આવ્યું. એ ચિત્ર મેં પહેલી વાર જોયું ત્યારે ગાંધીજીને કહેલું 'વાહ! કેટલું સુંદર છે!'

મને એ પણ યાદ આવ્યું કે એમની ઓફીસમાં બુધ્ધ અને કૃષ્ણની છબિ નહોતી. ભીંત પર બીજી ત્રણ છબિઓ હતા. એને વિશેની વિગતો થોડા વખત પછી મારા જાણવામાં આવી. એક છબિ હિંદના મહાન સમાજસુધારક ન્યાયમુર્તિ રાનડેની હતી, બીજી દીનદલિતોના સદાના ભેરુ અને અન્યાયના શત્રુ મિસિસ બેસન્ટની હતી. ત્રીજી છબિ 'ઈમ્પીરીયલ ગેઝીટીયર ઓફ ઈન્ડિયા'ના સંપાદક સર વિલિયમ વિલ્સન હંટરની હતી. તેમણે હિંદીઓની ગિરમિટ સામે લડનના 'ટાઈમ્સ'પત્રમાં ઘણું સખત લખાણ કર્યું હતું, ને એ પ્રથાને અર્ધગુલામી કહી હતી. આ ઉપરાંત ઘેર 'હિંદના દાદા', દાદાભાઈ નવરોજીની એક મોટી છબિ હતી. તેમણે ખોબા જેટલા હિંદી ને યુરોપીયન મિત્રોની સાથે મળીને હિંદી રાષ્ટ્રીય મહાસભાની સ્થાપના કરી હતી. દાદાભાઈ પ્રગતિશીલ ને દીર્ઘદર્શી દેશનેતા હતા. આ બધી છબિઓ જેઓ પીડીતોની મુક્તિ માટે લડી રહ્યા હતા ને તેથી જેમને વિશે ગાંધીજીના મનમાં પ્રેમ અને આદર હતો તેવાની હતી. પણ એમની ઓફીસના ઓરડાના મધ્ય ભાગમાં, જાણે તેમના પર રાજ્ય ચલાવી રહી હોય એવી રીતે, ગાંધીજી ટેબલ પર બેસીને કામ કરે ત્યારે શાંતિથી તેમના પર દંષ્ટિપાત કરતી છબિ તો ઈસુની મુખાકૃતિની હતી.

તે દિવસે ગાંધીજી ઘેર આવ્યા ત્યારે મે બપોરે પેલી બહેનની સાથે મારે થયેલા સંવાદની વાત એમને કરી. તેઓ સહજ હસ્યા. તેમણે કહ્યું 'એક કાળે ખ્રિસ્તી ધર્મ અંગીકાર કરવાનો વિચાર કરી રહ્યો હતો એ સાચું. ઈસુની મુખાકૃતિ કેટલી સૌમ્ય, કેટલી શાંત, કેટલી દયાવાન, કેટલી પ્રેમાળ, કેટલી ક્ષમાશીલ છે! આપણને કોઈ ગાળ દે કે તમારો મારે ત્યારે ગાળ કે તમાચાથી જવાબ અનું પાન નં. ૨ ઉપર

ખુશ ખબર.. ખુશ ખબર.. ખુશ ખબર..

ખ્રિસ્તી સમાજ માટે બી.પી.ઈન્સ્ટિટ્યુટ, ગુલુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

રૂબિના એપાર્ટમેન્ટ, ડૉ. લોરેન્સ એવન્યુ પાસે, સિયોન નગર
મણિનગર પૂર્વ, અમદાવાદ - ૮
જય ક્રિશ્ચિયન મો.:૯૮૨૪૩૬૨૪૬૨-૯૮૨૫૩૬૯૪૨૦

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬.મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ.મો. નં: ૯૮૨૮૦૭૨૮૮૧

તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.